

ప్రథమ అధ్యాయం

మించుమంది
వార్ధసారధి



రయ్యేవాడు. కాని పాపమతనికి చీట్లాడడము బొత్తుగారాదు. బస్తీలో పుట్టి పెరిగి ఇంగ్లీషు చదువుకుంటూ చీట్లాట రాకపోవడము తోడి వాళ్ళకు కేవలము హాస్యాస్పదంగా కనపడేది. వాళ్ళంతా సోమసుందరాన్ని చీట్లాడలేనందున ఎగతాళి చేస్తూఉన్నా, అతను మాత్రము రోజు అక్కడికి వెళ్ళి వాళ్ళాడుతుంటే కాస్త సేపుడిరికే చూస్తూ కూచుని తర్వాత మరి ఒక స్నేహితుని ఇంటికి వెళ్ళుతూ కాలము గడుపుతూ ఉండేవాడు.

మన చీట్లపేక క్లబ్బుకు అవతలి ఇంట్లో మాధవరావు ఉంటున్నాడు. అతనికి పెళ్ళి పోకడలేమీ తెలియవు. ఎప్పుడూ చదువేమో తానేమో అన్నట్లు సంచరిస్తూ ఉంటాడు, చీట్లాటలో ఆరితేరిన వాడే. ఐనప్పటికీ అతను లక్ష్మీకాంతం ఇంట్లో క్లబ్బులో మెంబరుగా చేరలేదు. ఓర్వలేని తనము వల్లనో మరి ఎందువల్లనో కాని, కొంతమంది మాధవరావు పెద్దమనిషితరహా అంతా వట్టి టక్కరు తనమనేవాళ్ళు.

ఆ వై శాఖమాసములో ఎండలూ, గాడ్పులూ తీవ్రంగా ఉన్నవి. వడదెబ్బకు పాపము కొంతమంది పసి పిల్లలుకూడా పోయినారు. ఒక నాడ మధ్యాహ్నము సోమసుందరము భోజనము చేసుకొని లక్ష్మీ కాంతము గదికి వచ్చినాడు. లోపల చాపలు వేసుకొని లక్ష్మీకాంతమూ స్నేహితులు ఆటట్లు ఆడుతున్నారు. ఒకడు ఆటాన్నాడు. ఇంకొకడు అడ్డు అన్నాడు. ఆటషరతు పై షరతులదాకా పెరిగిపోయింది. దిగుకు చెయ్యి వాడు గంభీరంగా ముక్కడిగినాడు. ఆట అనర్గళంగా సాగి పోతున్నది. అంతపట్టున వాళ్ళు ఆడుతున్నప్పటికీ సోమసుందరము లోపలికి రాగానే సభవారంతా పక్కన నవ్వినారు ఎందుకు నవ్వినారో సోమసుందరానికి అర్థం కాలేదు. అతని మనస్సు పువ్వువలె కోమల మయినది. ఎప్పుడయినా స్నేహితులు ఎగతాళి చేస్తే అతను ముఖము చిన్నబుచ్చుకొనేవాడు. అతనికి కష్టముగాఉన్న కొద్దీ తోడి వాళ్ళు ఎక్కువగా ఎగతాళి చేస్తూ ఉండేవాళ్ళు. కాని ఆరోజు మరి అతనికది దుర్భరమైనది. అక్కడ వుండలేక బయటికివచ్చి వడగాడ్పు తోలుతూఉన్న పంచలో ఆరుగుమీద కూచుని శూన్యభావంతో ముందు వైపునకు చూస్తూఉన్నాడు.

అట్లా చూస్తూ ఉండగా సుబ్రహ్మణ్యమనే కుర్రవాడు మాధవ రావు ఇంటివైపు రావడ మతనికి కనబడ్డది. సుబ్రహ్మణ్యమూ సోమ సుందరమూ మూడవ ఫారం వరకు బెజవాడ హిందూ హైస్కూలులో కలిసి చదువుకున్నారు. కాని ఈ మూడేళ్ళనుంచి చెడు సావాసాలవల్ల సు బ్రహ్మణ్యము సరిగా బడికి పోక చదువులేకుండా తిరుగుతూ ఉన్నాడు. అతన్ని చూడగానే మూడు పందొమ్మిదేళ్ళ ప్రాయమువాడనీ తెలుస్తుంది. కొంచెము ఎర్రనివాడే. అయినప్పటికీ అందగాడని చెప్పడానికి వీలులేదు. కాని అతనికి మాత్రము ఆ విషయమున అనుమాన మణు

గవర్నరుపేటలో సామాన్యంగా సోమసుందరమును ఎరగని వాళ్ళు లేరు. అతనందరికీ వింతగా కనబడేవాడు. సామ్యస్వభావుడైనా చిన్ననాటి నుంచీ ఎప్పుడూ ఇల్లు పట్టక తిరుగుతూ ఉండేవాడు. అతనికి సావాసాలెక్కువ. ముఖ్యంగా అతను లక్ష్మీకాంతము గదికి తరుచుగా వెళ్ళుతుంటాడు.

లక్ష్మీకాంతము ఒంటరిగా వచ్చి బెజవాడలో చదువుకుంటున్నాడు. పెద్దవాళ్ళ కోపపడతారనే భయము లేకపోవడముచేత పగలంతా పదిమంది స్నేహితులను చేర్చి చీట్లాడుతూ కాలము గడిపేవాడు.

వేసంగి ప్రవేశించింది పొద్దుటిపూట స్కూలు పెట్టినారు. ఎండలు చిటపటలాడుతున్నవి. ఎఱ్ఱటి యెండలో కూడా మన సుందరము ఆ చీట్లాడే చోటికి రోజూ పన్నెండు కొట్టేటప్పటికి హాజ

మాత్రమైనా లేదు. మరి ఈ మధ్య పిరిక జుట్టు కత్తిరించుకుని క్రాపింగు పెట్టుకొన్నప్పటి నుంచి తన ముఖానికి వికాసము పొచ్చినదని అసలు నూతన జీవమే వచ్చినదని అద్దంలో మాటిమాటికి చూసుకుని ఆనందించేవాడు.

సుబ్రహ్మణ్యము మాధవరావింటికి రావడమారంభించి కొద్దిరోజులే అయింది. అదివరలో వాళ్ళిద్దరికి విశేషంగా స్నేహమున్నదని మాత్రం చెప్పలేముకాని ప్రస్తుతమురోజూ అతను మాధవరావు గారింట్లో కనపడతాడు. ఇవ్వాళ చక్కగా తలచువుకొని పచ్చటి రాజమండ్రి సిల్కు ఉత్తరీయము కమ్ములు తీర్చి డాబుగా కనపడేటట్లు కప్పుకొని కొత్తగా వస్తున్న కోర మీసాలు దువ్వుకుంటూ తాంబూలము నములుతూ మాటిమాటికి చెయ్యిపెట్టి క్రాపింగు సద్దుకుంటూ వస్తూ వుండే సుబ్రహ్మణ్యము బహు వింతగా కనపడ్డాడు. వేషమంతా మారిపోయింది. ఆదేమీ నడక కూడా మారిపోయిందే! వాని కోడిపుంజు నడకా అదీ చూడగానే సోమసుందరానికి నాటకములో వచ్చే వేషాలు జ్ఞాపకము వచ్చాయి.

సోమసుందరానికి పదిహేనేళ్ళ కంటే ఎక్కువ వుండవు. వాని ముఖంలో ఒక విధంగా ఆచార్యకర్తవము కనబడుతుంది. అయినప్పటికీ తెలివితేటలూ ఊహలు తక్కువ లేవని అంతా అనుకునే వాళ్ళు. మాధవరావింట్లోకి పోతున్న సుబ్రహ్మణ్యుని చూచి అతను నవ్వినాడు. సుబ్రహ్మణ్యము ఏమీ మాట్లాడక అతనివైపు కొరకొరలాడుతూ చూస్తూ లోపలికి వెళ్ళినాడు. సోమసుందరము అరుగు మీదనే కూచుని మళ్ళీ కూన్యదృష్టితో ముందువంక చూస్తున్నాడు. అట్లా చూచేటప్పుడతని పెదవులు చిరునవ్వుతో వికసిస్తవి. కళ్ళు కలవరిస్తున్నట్లు కనపడి చూచే వాళ్ళను ముగ్ధులను చేస్తవి.

సుబ్రహ్మణ్యము మాధవరావు ఇంట్లోకి వెళ్ళి రెండు నిమిషములయింది. సోమసుందరుడేదో పరచ్యానంగా కూచుని ఉన్నాడు. ముందు సూటిగా చూస్తూ ఉన్న అతని దృష్ట్యలేలనో మాధవరావింటి వైపు మరలినవి. మెరుపు మెరిసినంత సేపులో అతని కంటికి పచ్చని రుమాలు గాలిలో ఎగరవేసి ఎవరినో పిలుస్తున్నట్లు కనపడ్డది. సోమసుందరుని ధ్యానం మరలినది. ఉన్నట్టే ఉండి ఎదురింది వైపుకు చూపులు మరలించినాడు. అప్పుడు వాని కళ్ళకు చక్కని మెరుపుతీగ వంటి ఒకానొక బాలిక సొంసుగా సింగారించుకొంటూ ఆ యింటి కిటికీ వద్ద కానవచ్చినది.

ఆ మేడలో స్వామినాథయ్యరుగారు ఉన్నారు ఆయన కోయం బత్తూరు వాడయినప్పటికీ తెలుగు జిల్లాలోనే చాలా కాలము నుంచి ఉద్యోగం చేస్తూ ఉన్నందువల్ల తెలుగు రకంగానే ఉంటాడు. ఆయన పిల్లలు కూడా తెలుగు దేశములోనే పుట్టి తెలుగు బళ్ళలోనే చదువు

కుంటూ ఉండటము చేత వాళ్ళ మన పిల్లలవలనే తెలుగు చక్కగా మాట్లాడతారు. ఆయనకు అడపిల్ల ఒక్కతే. ఒకసారి వాళ్ళంతా స్వదేశము చూడటానికి వెళ్ళినపుడు తాతగారూ వాళ్ళంతా ఆరవమే మాట్లాడడము విని అప్పటికి అందరిలోకి చిన్నదైన కమల, ఏమిటి ఈ ఆరవగోడూ" అన్నందుకు వాళ్ళ తాతగారామెను తన జీవిత కాలములో క్షమించ లేదట. ఆమెకు ఇప్పుడు పదమూడు సంవత్సరాల ఈడు ఉంటుంది. దక్షిణాదిస్త్రీలు ఎప్పుడూ కొర్నాటి చీరలు కట్టుకుంటూ రెండుమూడ బట్టలతోనే కాలము గపుడుతూ ఉంటారని మన వేపున అంతా అనుకుంటారు. ఒకవేళ ఆ మాట నిజమైనప్పటికీ కమల కొర్నాటి చీరలు మాత్రమే కట్టుకోక బొమ్మరంగు చీరలు, ఊదారంగు సిల్కు చీరలు రకరకాలవి కట్టుకొని ఎంతో నాజూకుగా ఉండేది. అడనలుసు ఒక్కతే కావటముచేత తల్లిదండ్రులు ఆమె అడిగినదల్లా కొంటూ గారాబముగా చూచుకొనేవాళ్ళు. ఇంకా పసితనము పూర్తిగా వదలక పోవటమువల్ల ఆమె ముచ్చటగా ఇంట్లో ఇటు అటు తిరుగుతూ ఉండేది.

మంచి గౌరవముగల వంశములో జన్మించిన పదిహేనేళ్ళ కుర్రవానికి లోకానుభవము చాలా తక్కువగా వుంటుంది. అది మంచి, చెడ్డ బాగాతెలియని ఈడు. అందులో భయభక్తులతో పెరిగిన సోమసుందరానికి ప్రపంచములో జరిగే విచిత్ర కార్యాలు ఏమీ తెలుస్తవి! అయినప్పటికీ విద్యావంతుల కుటుంబములో జన్మించిన హేతువున అతని బుద్ధి కుశాగ్రమయినది. అందులో మనస్సుకు మాడా వికాసము అప్పుడే కొద్దిగా ఏర్పడుతున్నది.

పక్కయింటిలో సుబ్రహ్మణ్యము ఉత్తరీయము ఎగరవేయడమూ ఎదుటిమేడలో అప్పుడే చక్కని మెరుపు తీగవంటి ఒకానొక బాలిక సింగారించుకొంటూ కిటికీ వద్ద కానరావడమూ చూడగానే సోమసుందరుని మనస్సులో ఏదో సందేహము ఏర్పడినది. బాగుగా చూచినాడు. చక్కగా ఆలోచించినాడు. కొంతసేపు పస్త్రాయించి అరుగు మీదనుంచిదిగి ఇహ ఆరోజు స్నేహితుల ఇళ్ళకు వెళ్ళకుండా సరాసరి ఇంటికి వెళ్ళిపోయినాడు కొంతకాలము గడచినది. సోమసుందరుడు లక్ష్మీకాంతమింటికి మామూలుగానే వస్తున్నాడు. మాధవరావింటికివచ్చే సుబ్రహ్మణ్యము వేషము ఆరోజుకారోజు విచిత్రమవుతున్నది. అతను అంత సంపన్నుడు కాడు. మునుపు మరికిగుడ్డలు కట్టుకొని వీధుల వెంటతిరిగేవాడు. ఇప్పుడు పూటకొక రకము దుస్తులు ధరిస్తున్నాడు. ప్రొద్దునపూట విస్త్రీ మల్లు కట్టి పట్టుచొక్కా తొడిగి పైన పచ్చని రాజమండ్రి సిల్కు వేసుకొంటే సాయంత్రానికి అవి తీసి వేసి జరీ పంచె తీర్చి కట్టుకొని, పిండి పెట్టి గ్లాసువలె నున్నగా విస్త్రీచేసిన కప్పులుగల లాంక్లాతు చొక్కా తొడుక్కుని నడుముకు వలిపెపు ఉత్తరీయము బిగించి మాటిమాటికి స్వామినాథయ్యరుగారి ఇంటివేపు

తన గుంటకళ్ళతో చూస్తూ తెచ్చి పెట్టుకొన్న కొత్తనడకలతో మాధవరావుదగ్గరకువచ్చి పోతుంటాడు. ఇక అతను క్రాపింగు దువ్వే పద్ధతులకు అంటే లేదు.

ఒకసారి జుట్టు అంతా పైకిదువ్వీ'' విశాలమైన నుదురు కలవాని వలె కనబడతాడు. ఇంకొకసారి ముందుకు దువ్వీ ప్రబంధ స్త్రీల ముంగురులు జిప్తికి తెప్పిస్తూ ఉంటాడు. మరొకసారి వెంట్రుకలు పక్కకు వంకెలు వంకెలుగా దువ్వీ గంగాతరంగములు శిరస్సున ధరించిన సాక్షాదీశ్వరుని ఆవతారము వలె ఉంటాడు. ఇక వాడు వాడుతున్న తల నూనెలకు, అత్తర్లకు లెక్క లేనేలేదు. సీతాకోక చిలుకవలె ఉంటున్నాడు.

2

మండు వేసంగి వెళ్ళిపోయినది. వానలుజోరున కురవడ మారంభించినవి. వానాకాలములో గవర్నరు పేటలో కూడా రోడ్డు బొత్తుగా బాగుండవు. ఎక్కడ చూచినా బురద, రోడ్డుమీదనే గుంటలు పడి నీళ్ళతో నిండు కుంటవి. రోడ్డు మధ్యనున్న చెట్లు సుఖప్రదంగా నీడ ఇచ్చినప్పటికీ ఇప్పుడు మాత్రము వాన వెలిసిన తరువాత కూడా చిటపట చినుకులు రాలుస్తూ వీధులలో సంచరించేవాళ్ళకు చికాకు కలిగిస్తూ ఉన్నవి.

బెజవాడలో సహాయ నిరాకరణోద్యమము ప్రజ్వరిల్లుతున్నది. గాంధీ మహాత్ముడు దేశీయ నాయకులతో వచ్చి వెళ్ళి ఎంతోకాలము కాలేదు. పెద్దలూ, పిన్నలూ, బాలరూ, బాలికలూ, రకరకాల ఖాదీ బట్టలు కట్టుకొని వూళ్ళో అన్ని మూలలా కన్నుల పండువుగా కనబడుతున్నారు.

సోమసుందరము పెద్దవాళ్ళ భయం చేతనో, చదువు మీద నున్న ఆసక్తి చేతనో పాఠశాలా బహిష్కారము మాత్రము చేయలేదు కాని ఖాదీ బట్టలే కట్టుకొనేవాడు. ఒకనాడతను కొత్తబట్టలు కుప్పడము అంచువి కట్టుకొని అనేకమైన రంగులు కలిగి పేముతో చేయబడ్డ చక్కని స్వదేశపు గొడుగు వేసుకొని, విలాసంగా తిప్పుకుంటూ, లక్ష్మీకాంతమింటికి వచ్చినాడు. కాని లక్ష్మీకాంత మింట్లో లేనందున స్నేహితులలో కొంతసేపు కాలక్షేపము చేయకుండా ఊరికే ఇంటికి తిరిగి వెళ్ళడానికి మనస్సు ఒప్పుక నెమ్మదిగావెళ్ళి పోతున్నాడు. కాస్త దూరము సాగిపోగానే మాధవరావు ఎదురయినాడు. అతను సోమసుందరాన్ని చూడగానే ఒరే! పాముకోళ్ళు తక్కువేగాని కాశీకి వెళ్ళుచున్న స్నాతకపు పెళ్ళికొడుకులాగా ఉన్నావురా!" అని ఎకసక్క మాడినాడు. పుష్పకోమలుడైన సోమసుందరుడు సిగ్గుపడి నవ్వుగా అతని మనోహర నేత్రములలో సౌందర్యము వెల్లివిరిసింది.

సోమసుందరుడు వీధి వెంట నడుస్తున్నపుడు అతని లేడికళ్ళు ఎక్కడా నిలవక ఊరికే సంచరిస్తూ ఉంటవి. అప్పుడతనిని చూచే వాళ్ళకు ముచ్చటగాఉంటుంది, మనసోముడి కళ్ళు మనఇంట్లోఅందరి వాటికంటే అందంగా ఉంటాయి. అని అతని అక్కచెల్లెళ్లు అంతా అనేవాళ్ళు పూపవయస్కుడైన అతనికామాటలు ఎంతో ఆహ్లాదము కలిగించేవి. శుష్కప్రియాలు పలికే భట్రాజు స్తోత్రాలకే లోకాను భవము కలవాళ్ళు కూడా ఉబ్బి తబ్బిబ్బులవుతున్నప్పుడు హృదయ పూర్వకంగా వాళ్ళు ఆ మాటలు అన్నపుడు సోమసుందరము పొంగడము లో ఆశ్చర్యమేమున్నది! అతని కన్నులే కాక రూపము కూడా మనోహరమైనది. పచ్చని బంగారము వంటిచాయ కొంచెము ఈడుకు మించిన పొడగరియై మనోజ్ఞమైన లతవలె సుకుమారముగా ఉంటాడు. ఈరోజున మరీ ఆ విచిత్రమైన గొడుగు చక్కని అంచుల కొత్తఖాదీ బట్టలూ కట్టుకొనివెళుతుంటే జగన్మోహనంగా ఉన్నాడు. కాబట్టి మాధవరావుమాటలలో వింత ఏమున్నది!

తర్వాత కృష్ణాతీరాన చల్లగాలికి ఓరుగుదామని వాళ్ళిద్దరూ బయలుదేరి పోతున్నారు.

వాళ్లు నాలుగడుగులు సాగిపోగానే, చక్కని మబ్బురంగు చీరె కట్టుకుని కళ్ళనిండా కాటుక తీర్చి, ఎఱ్ఱ కలువలవంటి పాదాల మీద పసుపు మద్దు గొలుపుతూ ఉండగా ఓయ్యారముగా అడుగులు వేసు కుంటూ వస్తున్నకమల ఎదురైంది. పేరంటముచేసే ఆడపిల్లలను చూడ డము ప్రతివాళ్ళకూ నిర్వాణమైన ఆనందము కలిగిస్తుంది. సోమసుంద రానికి పుట్టుకతోనే సౌందర్య తృప్తి ఉన్నది. ఆ కమల ముగ్ధమనోహర రూపము చూడగానే అతనిలో అప్పుడు నిర్వికారమైన ప్రేమభావ ముద్భవించి ఉల్లాసము కలిగించింది. వాళ్ళు రావడము చూచి కమల పక్కగా తొలిగిపోతున్నది. సోమసుందర మా పిల్లవంక చూచి మాధవ రావుతో, "ఈ అమ్మాయి స్వదేశీ వస్త్రాలు వేసుకుంటే ఇంకా ఎంత బాగుంటుంది!" అని కమలకు వినపడేటట్టుగా పలికి ముసిముసి సవ్వలు నవ్వినాడు. కమలకు అప్పుడే సిగ్గు కాస్త తెలుస్తున్నది. ఆ మాట లామె వినగానే సిగ్గుతో తల వంచుకుని కొంత దూరము నడిచి సోమ సుందరము వంక ఓరచూపొకటి విసిరింది. సోమసుందరమది చూచి నాడు.

పొంగిపొరలుతున్న కృష్ణవేణి మీగుగా మలయమారుతము వచ్చివాళ్ళదేహములను చుంబనము చేసినది. దగ్గరనున్న వేపచెట్టునుంచి పళ్ల జల జల రాలినవి. ప్రపంచమంతా సోమసుందరుని కంటికి నూతన శోభతో కానవచ్చింది. పక్కనున్న కాలవ మీద నుంచి పల్లె వాసి ప్రేమపాట వాళ్ళకు కర్ణపర్వమైనది. అప్రయత్నంగా సోమసుంద రుని పెదవులవెంట పున్నాగ రాగము వెలువడినది. మందవాయువుతో

శ్రుతి కలిసి అతనిరాగము అపకృత మాధురి ఒలికింది, ఎగతాళి చేయబోతున్న మాధవరావు కూడా ముగ్ధుడైపోయినాడు.

3

సోమసుందరమూ సుబ్రహ్మణ్యమూ ప్రతిరోజూ మాధవరావు ఇంట్లోగాని ఆ సమీపంలోగాని కలుస్తూన్నందువల్ల ఉభయులకూ చిన్న నాటి పరిచయము వృద్ధి బోతున్నది. ప్రతిరోజూ సాయంకాలము ఇద్దరూ కలిసి ఇటు అటు వీకార్లు చేస్తూ ఉండేవాళ్ళు. కమల కనపడి నప్పడల్లా సుబ్రహ్మణ్యము వికారచేష్టలు చెయ్యడమూ సోమసుందరు డనప్యించుకోవడమూ జరుగుతూ వచ్చాయి. సాయం సమయమందు చక్కని దుస్తులు ధరించి వాళ్ళిద్దరూ ఒకరితో ఒకరు కులాసాగా కబుర్లు చెప్పకుంటూ అయ్యరుగారింది వైపు చూపులు మరలించి చూస్తూ ఉండేవాళ్ళు. కమలమ్మ మనస్సును వీళ్ళు ఆకర్షించినారని చెప్పలేము కాని వీళ్ళాదారిన వెళ్ళినప్పడల్లా ఆమె ముస్తాబై నిత్యము కంటబడేది. దూరదృష్టి సూక్ష్మాలోచనా లేని సుబ్రహ్మణ్యము తన అందం చందం చూచి కమల భ్రమించుతూ ఉందని తలంచి మురుస్తూ ఉండేవాడు. సోమసుందరుని హృదయంలో ఈ గోడే లేదు. చక్కని వస్తువులనూ చక్కని మనుష్యులనూ చూడడమతనికి సరదా. కాబట్టి సోందర్యరాశి ఐన కమల అతన్ని ఆకర్షించింది.

అది మంగళవారము. సాయంకాలము. సోమసుందరము బడి నుంచి వచ్చి పుస్తకాలు ఇంట్లో పడేసి కమలా దర్శనమునకై వెళ్ళినాడు. ఆమెను ఒకరోజు చూడకపోతే అతనికి తోచేదికాదు సూర్యాస్తమయము అప్పుడే కాబోతున్నది. కమలమ్మ వాకిట్లో గుమ్మముదగ్గర చాపవేసుకొని వీధివైపు తలపెట్టుకొని పడుకొని ఉన్నది. సోమసుందరు డాదారిన వెళ్ళుతూ 'సుబ్రహ్మణ్యము!' అని కేక వేస్తూ కమల వంక తిరిగి చూస్తూ ఉన్నాడు. కమల అతని కంఠ స్వరము వినికాబోలు. లేవకుండానే తలఎత్తి సోమసుందరుని వంక చూచింది. అతనుకూడా ఆమె వంకచూచినాడు. ఇద్దరి చూపులూ కలిసినవి. సోమసుందరు డుల్లాస పూరితుడైనాడు. చీకట్లు ప్రపంచమున ఆల్లుకోసాగినవి. ఆహారార్థము పోయిన పక్షులు తమ కాంతలను కలుసుకొన వలె ననే వృగ భావంతో గూళ్ళకు చేరుకుంటున్నవి. సోమసుందరుడు ఇంటికి మరలిపోయినాడు.

ఇది జరిగినకొన్ని రోజులకే ఒకనాడు సోమసుందరము చేత పుస్తకాలు పట్టుకొని బడికి వెళుతూ తలవని తలంపుగా సుబ్రహ్మణ్య మును కలుసుకున్నాడు. వీళ్ళిద్దరూ సాగిపోతూ ఉండగా దూరము నుండి ఎదురుగా వస్తూ ఉన్న కమలమ్మ కనబడ్డది. శాలవ అంచు ఖాదీపీరే కట్టుకుని నవ్వు ముఖంతో చేతిలో కర్రపాకు విలాసంగా ఇటు అటు తిప్పుతూ మనోహరంగా వస్తున్నది. వర్షము కురిసి ఉండ

డము వల్ల రోడ్లంతా ఎండి ఏండని ఋరదతో నిండి ఉన్నది. పాము మెలికలు తిరిగి ఉన్న ఆ సన్నని కాలి దారి గుండా ఆమె జాగ్రత్తగా వస్తూ ఉంటే వాగ కన్యకలు సోమసుందరానికి జ్ఞప్తికి వచ్చినారు. కవి తాత్మ కలవాడగుట చేత అతను ఆమె లావణ్యమును సుబ్రహ్మణ్యము వంక తిరిగి వర్ణింప సాగినాడు.

మొద్దు సుబ్రహ్మణ్యము పరపశుడైనాడు. "కమలమ్మను చేయి పట్టుకుని పలకరించేదా? అని సోమసుందరాన్ని అడిగినాడు. సోమసుందరము భయముతో "వద్దు" శ్రీ సోశీల్యము కావాడవలసినది" అని కఠినంగా చెప్పినాడు.

ఒక్క నిమిష కాలములో కమలవాళ్ళ సమీపానికి వస్తుంది. నిమిషముగడిచినది. సోమసుందరము కాలిబాట నుండి పక్కకు ఋరదలోకి దిగినాడు. సుబ్రహ్మణ్యము కదలలేదు. ఉద్రేకముతో అతని దేహము కంపిస్తున్నది; ముఖ మెఱుకారినది. చెమటలు పోస్తున్నవి. ఉత్తరీయము జారుతున్నది. సుబ్రహ్మణ్యము మూర్ఛత్వము అతని ఆకారము చూచి కొంచెము భయముతో కాలి బాటనుండి అవతలికి తొలగ నుద్దేశించుచున్న కమలమ్మ నతడు హఠాత్తుగా చేయి పట్టుకున్నాడు. పక్కన ఉండి చూస్తున్న సోమసుందరము నిర్ఘాంత పోయినాడు. అతని కన్నులు చీకట్లు కమ్మినవి. ఇంతలో కమల ముఖము చిట్టించుకొని ధుమధుమ లాడుతూ కాల భుజంగివలె చేయి విడిలించుకొని ముందుకు సాగిపోయింది. సుబ్రహ్మణ్యము నిశ్చేష్టుడైనాడు.

కమల కొంతదూరము నడిచిపోయి సోమసుందరము వంక తిరిగి జాలి గొలుపుతున్న చూపులు ప్రసరింపజేసింది. ఆ చూపు అతని హృదయంలో ములుకులువలె నాడినవి. అతనికి కర్తవ్య తాజ్ఞానము వచ్చేలోగా సుబ్రహ్మణ్యము తలవంచుకొని నెమ్మదిగా జారి పోయినాడు. సోమసుందరము కొన్ని క్షణములపాటు అదే తీరున నిశ్చలుడై నిలిచి కొంతసేపటికి ధైర్యము తెచ్చుకుని అతని కళ్ళ ఎదుటనే జరిగిన ఆ భయంకర విషయమును గూర్చి ఏమి విరసము! ఎంత సాహసము! అని ఆలోచిస్తూ నెమ్మదిగా బడికి వెళ్ళి పోయినాడు.

ఇప్పుడు సోమసుందరుని మనస్సునందు తరంగములవలె తలంపులు పొరలి వస్తున్నవి. ఉదయమున కమలమ్మను సుబ్రహ్మణ్యము ఆవమానము చేయడము, అప్పుడు తన్ను కమల కరుణరసము ఒలుకుతున్న నేత్రాబ్జములతో చూడడము పదే పదే జ్ఞాపకమువచ్చి అతని మనస్సును కలత పెట్టసాగినవి. న్యూలులో ఉన్నంతసేపు పిచ్చివానివలె వున్నాడు.

సాయంకాలము మామూలు ప్రకారమతడు లక్ష్మీకాంతము గదికి వచ్చినాడు. లక్ష్మీకాంతమూ మాధవరావు మాట్లాడుకుంటూ

న్నారు. వచ్చిన సోమసుందరాన్ని చూడగానే లక్ష్మీకాంతము "ఒరేయి ! నీవు రోజు రోజు కిట్లా అయిపోతున్నావేమిరా ?" అన్నాడు. మాధవ రావు లక్ష్మీకాంతాన్ని చూచి వికటంగా కన్నుగిడినాడు. సోమసుందరము మనస్సు అక్కడలేదు. అందుచేత వారి పరిహాసపు మాటలు అతను వినిపించుకోలేదు. ఏమీ బదులు మాట్లాడకుండా కాస్తసేపు అక్కడ ఉండి సోమసుందరము లేచి వెళ్ళుతున్నాడు. వెనకనుంచి లక్ష్మీకాంత మాధవరావులు నివ్వెరపోయి అతనివంక రెప్పవాల్యక వికటపు చూపు లతో చూస్తున్నారు.

సోమసుందరుని హృదయమంతా కమలతో నిండియున్నది. అతను ఇప్పుడెక్కడికి వెళ్ళుతున్నాడో అతనికే తెలియదు. లక్ష్మీ కాంతం దగ్గరకు వచ్చేటప్పుడు గాసి నిత్యమూ కనపడే కమల మనో హర రూపము నేడితనికి కనబడలేదు. సుబ్రహ్మణ్యం చేసిన సాహస కార్యానికి ఆమె ఎంత సిగ్గుపడుతున్నదో ! అతని పక్కనే ఉండి అది నివారించలేకపోయినందుకు తనమీద కూడా కమలకు అసహ్యము కలిగిందేమో ! ఈ విధంగా మనోవేదన పడుతూ కాళ్ళ నడిపించుకొని పోయిన చోటికి వెళ్ళిపోయినాడు.

రాత్రి ఎనిమిది గంటలయినది. పండువెన్నెల కాస్తున్నది. భోజనమయిన తరువాత వాకిట్లో అరుగుమీద కూర్చున్న సోమసుంద రుని మనస్సు తపిస్తున్నది. కమల తనను క్షమించినట్లు తెలుసుకోనిది అతని ఆవేదన శాంతించదు. చివారున లేచి మాధవరావింటివేపు వెళ్ళినాడు.

ఆ వేపుగా ఎవరో పెళ్ళివారు ఊరేగుతున్నారు. గుంటూరు నుంచి రావడాను మేళము వచ్చింది. సన్నాయిమీద రాళ్ళ కరిగేట్లు నాగస్వరము వాయిస్తున్నారు. వేరేమీ ఆలోచించకుండా, పెండ్లి కొడుకునూ, పెండ్లికూతురునూ చూడకుండా 'సోమసుందరము మేళము వద్దకుపోయి నిలుచున్నాడు. గానము మధురంగా ఉన్నది. రాగం మింటూన్న కొద్దీ సుందరము హృదయము అనేక మార్పులు చెందుతూ ఉన్నది. అతని ఆత్మ కొంత శాంతించింది.

సంగీత మాగిపోయింది. ఊరేగింపుసాగిపోతున్నది. అన్ని రకాల వాయిద్యములూ అతని శ్రవణములలో కర్ణకరోరంగా ప్రవేశిస్తున్నవి. అక్కడనే నిలబడి అయ్యరుగారి ఇంటివేపు చూచినాడు.

వాకిట్లో కమలమ్మ నిలుచున్నది. ఆమె తనవైపు చాలాసే పటినుంచి తదేక ధ్యానంతో చూస్తున్నట్లు గ్లాసులైట్ల వెలుర్లో అతనికి స్పష్టంగా కనపడది. వాళ్ళ ఇద్దరి చూపులు కలిసి సిగ్గుతో ఒండొంటితో పెనుగులాడినవి. ఆమె అప్పుడు తెల్లని వలిపెపుచీర కట్టుకొని గ్లాసు లైట్ల కాంతిలో మరింత ప్రకాశమానముగా ఉండి పండువెన్నెల శోభను తిరస్కరిస్తూ నిలుచుని ఉన్నప్పుడు సాక్షాత్తు మోహినీ విగ్రహం

లాగా సోమసుందరానికి కనబడది. ఇప్పటికెన్నోసారులు ఆమె అతన్ని చూచి ఉన్నది. అతనెన్నో సారులు ఆమెను చూచి ఉన్నాడు. కాని ఈరోజున మాత్రము ఎందువల్లనో ఆమె చూపు అతన్ని కలచివేసింది. మనుపెప్పుడూ తనలో కలగని భావాలు అతని హృదయంలో అప్పుడు మెరుపు మెరిసినట్లు ఉద్భవించి అతనికి అర్థం గాకుండా బాధపెట్టినవి.

మార్పు చెందిన హృదయముతో సోమసుందరము మాటిమాటికి కమలమ్మ ఇంటివైపుకు తిరిగి తిరిగి చూస్తూ నెమ్మదిగా ఇంటికి వెళ్ళి పోయినాడు. రాత్రి పన్నెండు కూడా దాటింది. ఇంకా వానికి నిద్ర పట్టలేదు. చాలాసేపు పక్కపై ఇటు అటు అశాంతితో తిరిగి సుబ్రహ్మణ్యము కమలచేయి పట్టుకొన్నట్లూ కమల తనవైపు ఏదోగా చూచినట్లూ కలవరిస్తూ ఎట్టెట్టో నిద్రపోయినాడు.

తెల్లవారింది. రాత్రి నిద్రలేని బద్దకముతోనూ మనస్సు నింకా వదలి పోని ఆందోళనముతోనూ సోమసుందరము అరుగుమీద కూర్చుని దంతదావనము చేసుకుంటున్నాడు. ఇంట్లో వాళ్ళంతా ఎవరి పనిమీద వాళ్ళున్నారు. గడచిన రాత్రి జరిగిన సంగతి ఊరకే ఆలోచిస్తూ నోట్లో పెట్టిన వేలు కదపక అట్టే ఉంచుకొని నేలవంక చూస్తున్నాడు. అప్పుడు హఠాత్తుగా వాని అన్నగారు కళ్ళెట్లు చేసకొని అతని వద్దకు వచ్చి వాని గడ్డము పట్టుకొని మోటుగా ముఖముపైకెత్తినాడు. సోమసుంద రము ఉలిక్కి పడ్డాడు. "ఒరే వెధవా ! ఆ వెధవ సహవాసముచేసి చెడిపోతున్నావ్లా !" అని గద్దించి పలుకుతున్న అన్నగారి మాటలు అతనికి వినపడ్డవి. ఈ సందడి విని వాళ్ళక్కగారు ఇంట్లోనుంచి పరిగెత్తికొని వచ్చి అన్న మోటుతనము చూచి పొద్దున్నే లేవగానే చిన్నవాణ్ణి పట్టుకొని అట్లా తిడతా వేమిరా ?" అన్నది ఆ మాటకు మరింత కోపంతో అన్న తమ్ముణ్ణి పట్టుకొని ఇటు అటు విదిలించి 'వీడా ! పాడు సావాసాలవల్ల చెడిపోతున్నాడు !" అన్నాడు.

"ఏమి చేశాడేమిరా ?" అని అక్క అడిగింది.

"ఏమని చెప్పమన్నావు ! చెప్పకుంటే సిగ్గుకూడాను !" అని అన్న ధుమధుమ లాడుతూ వెళ్ళిపోయినాడు.

అక్కగారా మాటలకు నివ్వెరపోయింది.

ఇప్పటి వరకూ సోమసుందరము ఇంట్లో వాళ్ళెవరి చేతనూ ఒక్కమాట కూడా పడి ఎరగడు. అతని సత్రవర్తనమూ శాంత స్వభావమూ కోమల బుద్ధి ఇంట్లో అందరికి ఆశ్చర్యం కలిగించేవి. అతను అభిమానవంతుడని తెలిసి ఇంట్లో అంతా బహు ఆదరించేవాళ్ళు. అందులో పసివాడు.

ఈ విధంగా అన్నగారు అని వుండడానికి కారణము అతని నిష్కళంక హృదయానికి ఏమీ కనపడ లేదు. తనను ఎప్పుడూ

ప్రేమాతిశయంతో చూచే ఆకళంకుడైన తన అన్నగారు నిష్కారణంగా ఏ పాపమూ ఎరుగని తన్ను దూషించిన మాటలతని హృదయమును శూలములవలె భేదించినవి. అది కూడా ఆక్కగారిముందు తనకు పరాభవము జరగడము మరింత కష్టకారణమైనది.

అతనికి పిచ్చి ఎత్తినట్లయింది. దానికి తోడుగా ఇంట్లో వాళ్ళంతా ఆతని యెడల ఏదో వింతగా ప్రవర్తించసాగినారు. ఆవ మానము కలిగిన తర్వాత ప్రథమోదేకము కొంత శాంతించిన పిమ్మట ఆతను అన్నగారి కటువంటి దురభిప్రాయము తనపై కలగడానికి కారణమేమిటి ఆలోచింప నారంభించినాడు. మనస్సు పరిపరి విధాల పోయింది. తానామధ్యను చేసిన పనులు పలికిన మాటలు మెరుపులు మెరిసినట్లు వెంట వెంట ఆతని మనోవీధిలో పొడగట్టినవి. కాని అతను ఎంత శోధించుకున్నా సోదరుడు ఆ విధంగా కోపించడానికి తగిన హేతువు కనుపించలేదు. పోనీ, ఎవరైనా గిట్టని వాళ్ళేమైనా కల్పించి సాడిలు చెప్పినారా అంటే ఆతని కటువంటి వాళ్ళ ఎవరూ లేరే! ఆతన్ని చూచిన ప్రతివానికి ఆతని మీద ఒక విధమైన ప్రేమ కలిగేది. ఆలోచించిన కొద్దీ ఆతని మనస్సునందు కల్లోలము ఎక్కువ కాసాగినది. సుబ్రహ్మణ్యము ఆ వెనకటి రోజున వీధిలో పట్టపగలు కమలచేయి పట్టుకొన్నప్పుడు తాను దురదృష్ట వశాత్తుగా ఆతనివెంటనున్న సంగతి జ్ఞప్తికి వచ్చినది. అప్పుడెవరో ఒకరిద్దరు చూచి ఉన్నది కూడా పొడ గట్టింది." కాని ఆ విషయములో నేనే పాప మెరుగనే! సుబ్రహ్మణ్య మును మొదటనే విచారించవలెనని ప్రయత్నము చేసినాను గదా! తర్వాత చీవాట్లు కూడా పెట్టినానే! ఇక నెన్నటికి ఆ దుర్మార్గుని ముఖము వంక చూడనని ఒట్టు పెట్టుకున్నానుగా! అని ఏమేమో వితర్కించుకున్నాడు. లోకానికి మనస్సు ప్రధానము కాదని పాపమా కుఱ్ఱవాని కెట్లా తెలుస్తుంది!

5

ఆరోజు మధ్యాహ్నం కమల కానరామికి మిక్కిలి చింతిల్లుతూ సుబ్రహ్మణ్యము కాలుగాలిన పిల్లివలె ఆమె ఇంట చుట్టూ నడయాడు తున్నాడు. ఇంతలోచేయి కడుక్కుంటూ కమల అతన్నిచూచి లోపలికి పోయింది వాడు కిటికీ వద్దకు వెళ్ళి చూరునీడను నిలుచున్నాడు. వెళ్ళినాడో లేదో అని కమల తొంగి చూచింది. అది సుబ్రహ్మణ్యం కనిపెట్టి గచ్చకాయంత తెల్లని కాగితపుచుట్ట నొకదాన్ని కిటికీలో గుండా లోపలపడవేసి ఆక్కడ నిలవక గృహభిముఖుడై గబ గబ నడచి పోతున్నాడు.

ఆ సాయంకాలం సోమసుందరుడు లక్ష్మీకాంతమింటికి వచ్చినాడు. దానిమ్మగింజలవంటి పలువరస కనబడేటట్లు కిల కిల నవ్వుతూ రోజూ వాకిట్లో కూచునే కమల నేడు కానరాతున్నది. మూర్ఖుడైన

సుబ్రహ్మణ్యం ఏదో చేసి వుంటాడని ఊహించి అతడు ఉగ్రుడైనాడు. లక్ష్మీకాంతం వాళ్ళు తమ దోవన తాము పేకాడుకుంటూ ఉంటే అతను వెళ్ళి అరుగుమీద విచారమగుస్తే కూచున్నాడు. సాయంత్రం 8 గంటల అయినా కమలజాడ కనబడలేదు. ఇహచేసేది ఏమీలేక హృదయభారంతో ఇంటికి వెళ్ళిపోయినాడు.

ఒక నెలరోజులిట్లా గడిచినవి. మాధవరావు ఇంటివద్ద సుబ్రహ్మణ్యం కనబడటములేదు. కాని ప్రతి సాయంత్రమూ సోమసుందరుడు ఒక్కడూ మాత్రము ఆవీధిన లక్ష్మీకాంతమింటికి పోతూ ప్రతి ఇంటిమీదా తన కమలనేత్రములు సారించి అలంక రిస్తున్నాడు. కాని కమల మళ్ళీ ఒక్కసారికూ డ అతనికళ్ళ పడలేదు. ఆమె బయటకి రానందువల్ల ఆ బజారు కంతకూ కళ్ళ తగ్గిపోయింది. కారణము తెలుసుకోవలెనని స్తోమసుందరానికి ఆదుర్దా ఎక్కువగు తున్నది. కాని అతనికేమి తెలియరాలేదు. రోజూ కమలా దర్శన వ్యగ్రుడై ఆశతో అతడా వీధిన వెళ్లుతాడు. కాని రోజూ కొండంత నిరాశతో తిరిగి వస్తాడు.

దసరా సెలవులు వచ్చాయి. బడిలేదు గనుక అతనిప్పుడు ఇంటిపట్టున ఉండక బజార్ల వెంబడి తిరుగుతున్నాడు. ఒకనాడు ప్లిడరు గుమాస్తాలంతా కూడే తమలపాకు, బీడీల దుకాణమువద్ద పదిమంది పోగయి బిగ్గరగా మాట్లాడుతూ వుండడము చూచి సుందరము అక్కడికి వెళ్ళినాడు. అతన్నిచూచి ఒకడు మీ బావగారిగుమస్తా ఎవరిప్పుడూ! సూరయ్యేనా? అని ప్రశ్నించినాడు, సోమసుందరము దగ్గరకుపోయి "అవును అని తమలపాకు బీడీ కొంటానికి జేబులు చూచుకుంటూ నిలబడ్డాడు.

గుమాస్తాలంతా కోర్టుసంగతులు మాట్లాడు కుంటున్నారు. "ఏరోయి, మనస్వామినాధయ్యరుగారిని గంజాము బదలాయించినారట. నాలుగురోజుల్లో ఆయనపోయి చార్జీపుచ్చుకోవాలట బందరునుంచి, ఆయన ఎవరూ! సుబ్బారావుగారుకాబోలు నీకోర్టుకువస్తారట అని ఒక గుమస్తా ఇంకొకనితో అంటున్నాడు.

తమలపాకు బీడీ కొని నోట్లో పెట్టుకోబోతున్న సోమసుందరం ఆమాటలు విన్నాడు. ఏమది అతని ముఖమంతా మారిపోయిందే! ఆతని కన్నులు అశ్రుపూరితము లయినవి. కన్నీటిబొట్టు కారుతున్న దానిని తుడుచుకున్నాడు. పెదవులు విచిత్రంగా వణకుచున్నవి. నిర్విణ్ణుడై అతడు బయలుదేరి పోయినాడు.

ఆ రాత్రి అతనికి అన్నము సయించలేదు. వాని తల్లి భోజ నము సరిగా చేయలేదేమిరా? అని అడిగింది. వంట్లో బాగాలేదన్నా

డలను. తల్లి వళ్ళు పట్టుకుని చూసింది. వళ్ళుకాల్తున్నది. తీవ్రమయిన జ్వరంతో నిద్రపోయినాడు.

పొద్దున త్రిఫల కషాయంతో శీతాంశురసము తల్లి ఇచ్చినది పుచ్చుకున్నాడు. కాని జ్వరము రెండురోజుల పట్టిన పట్టు విడవలేదు. చలి పుట్టుతున్నప్పటికీ బయటికి రావాలని ప్రయత్నించినాడు. కాని ఇంట్లో వాళ్ళు పోసీయలేదు. అయ్యరుగారు ఇవ్వాలో రేపో వెళుతారు. సోమసుందరానికి ఆందోళన మరింత ఎక్కువయింది.

మూడవనాటికి సోమసుందరానికి జ్వరము కాస్త జారింది. ఆ సాయంత్రము వాకిట్లో అరుగుమీద వచ్చి కాసేపు కూర్చున్నాడు. అప్పుడు రామమోహన గ్రంథాలయము నుంచి తిరిగి వస్తూ లక్ష్మీకాంతము సోమసుందరుని చూచి ఒంట్లో భాగాలేమా! అని అడిగి పక్కను వచ్చి కూర్చున్నాడు. సోమసుందరము ఆ రోజంతా లంకణ ప్రాయంగా ఉన్నందున భాగా మాట్లాడే శక్తిలేక నీరసించి హీన స్వరంతో మాట్లాడుతున్నాడు.

మాటల సందర్భాన లక్ష్మీకాంతము "మీ బావగారు ఈ మధ్య ఇళ్ళకోసము వెదుకుతున్నట్లున్నారు. నేనున్న గదికి ఎదురింట్లో ఉన్న అయ్యరుగారు భాశీచేసి వెళ్ళిపోతున్నారు. ఆ యిల్లు భాగానే ఉంటుందనుకుంటాను!" అన్నాడు.

అయ్యరుగారి మాట రాగానే సోమసుందరానికి ప్రాణాలు లేచి వచ్చినది. ఇప్పటికీ వెళ్ళిపోయినాడేమో! కమలను ఒక్కసారి చూచేందుకు కూడా వీలులేక పోయిందే అని ఇన్నాళ్ళూ దిగులు పడుతున్నాడు.

'అయ్యరుగారు వెళ్ళుతున్నారా? ఎప్పుడు వెళ్ళుతారేం?'

'రేపు ప్రొద్దున వాల్తేరు ప్యాసింజరులో'

'ఏ వూరికయినా బదలాయింపు చేసినారా ఏమి?' అని ఎరగని పాని వలె సుందర మడిగినాడు.

"ఎరగవా ఏమిటి? గంజాము బదలాయించినారుగా!" అన్నాడు లక్ష్మీకాంతం. తర్వాత కొంతసేపు లోకాభిరామాయణము మాట్లాడి అతను వెళ్ళిపోయినాడు.

6

ఆ రాత్రి సుందరానికి మళ్ళీ జ్వరము వచ్చినది. భళ్ళున తెల్ల వారేసరికే, జ్వరమింకా పూర్తిగా జారకపోయినా, ఓపిక చేసుకొని లేచి ముఖప్రక్షాళనము చేసుకున్నాడు. జ్వరమింకా విడవనందున కూరగాయ వైద్యాలతో ఇహ లాభం లేదని ఆ పూట డాక్టరు కోసము కిబురంపించినారు. డాక్టరు వచ్చి ధర్మామీటరుతో చూచి 102 డిగ్రీల జ్వరమున్నదని ప్రక్కను నిలుచుని ఉన్న సోమసుందరుని తండ్రితో చెప్పి

'సీసా పంపించండి' మందిస్తాను. పిల్లవాణ్ణి గాలిలో తిరగనీయక కప్పుకొని పడుకోబెట్టవలెను!" అని మరీ మరీ చెప్పి వెళ్ళిపోయినాడు.

గడియారము ఎనిమిది కొట్టింది. లక్ష్మీకాంతం చెప్పినమాటలు సుందరం మరిచిపోలేదు. వాల్తేరు ప్యాసింజరు తొమ్మిదింటికి బయలుదేరుతుంది. ఒక్కొక్క క్షణము గడిచిపోయిన కొద్దీ అతని కావేగము ఎక్కువవుతున్నది. మతిపోయిన వాని వలె పక్కమీద కాసేపు పడుకొని కాసేపు లేస్తున్నాడు. 'నేను తప్పక స్టేషనుకు వెళ్ళి నా కమల నొక్కసారి చూచితిరాలి' అని నిశ్చయించుకొన్నాడు. కాని తల్లి ఎదుటనే కూచుని ఉన్నది. అతని ఆందోళన కనిపెట్టిన ఆమె ఎంత సేపటికీ అక్కడనుంచి కదలలేదు. ఇక చివరకు సోమసుందరము ఓర్చలేక లేచి నిలబడ్డాడు. 'ఎక్కడికి వెళ్ళుతున్నావురా!' అని తల్లి అంటూనే ఉన్నది.

ఇప్పుడే బయటకి పోయి వస్తానని మెల్లగా వీధిలోకి జారినాడు. వెంటనే అతను అరండల్ సత్రమువద్దకుపోయి బండి ఎక్కి చురుకుగా తోలమని బండి వానిని తొందర చేస్తూ స్టేషనుకు బయలుదేరినాడు. రయిలు దాటిపోతుండేమో అని అతను తహతహ పడుతున్నాడు. బండి స్టేషను వద్ద ఆగింది. సోమసుందరము చురుకుగా దిగి ఆతురతతో వంతెన దాటి ప్లాటుఫారం దిక్కెట్టు తీసుకొని వాల్తేరు ప్యాసింజరు ఆగే ప్లాటుఫారంమీదికి వెళ్ళినాడు. రైలు ఇంకా ఉన్నందుకు అతనికి కాస్త మనస్సు కుదుట పడ్డది. కాని అప్పటికీ రైలు వచ్చి పదిహేను నిముషాలయింది.

సోమసుందరము సరాసరి అడవాళ్ళ పెట్టె వద్దకు పరిగెత్తినాడు. అక్కడ కమల కనపడలేదు. వెళ్ళి ఎత్తిన వానివలె ప్లాటుఫారము మీద ఈ చివర నుంచి ఆ చివర వరకు పరిగెత్తినాడు. సెకండుక్లాసు బండిలో స్వామినాథయ్యరుగారు కూచున్నాడు. ప్లాటుఫారము మీద గుమాస్తాలు చేతులు కట్టుకుని నిలుచుని వినయంగా మాట్లాడుతున్నారు. కాని ఆ పెట్టెలో కూడా కమల లేదు. ఆమె కూచున్న పెట్టె అతనికి అడావిడిలో కనపడలేదు. అతని గుండెలు తటతట కొట్టుకుంటున్నవి. "వెళ్ళేముందు కమల నొక్కసారి చూచే భాగ్యము కూడా నాకు లేదా!" అని విచారపడ్డాడు.

రైలు కూత వేసింది. గార్డు సిగ్గులు ఇచ్చాడు. దూరదేశము వెళుతున్న మిత్రులవద్ద వారి ప్రేమా స్పృదులు సెలవు తీసుకుంటున్నాడు. బండిసాగింది. సోమసుందరము దేహము కొయ్యవారు తున్నది. సాగిపోతున్న రైలు ఇంతలో ఆగింది. కమల ఉన్న పెట్టె సుందరానికి కనబడ్డది. అతని ప్రాణాలు లేచి వచ్చినవి. వేరేమో ఆలోచించక అక్కడికి పరుగెత్తి పోయినాడు. 'కమలతో మాట్లాడడము ఎట్లా! పోనీ నా వైపు చూడడమైనా లేదే!' అని దిగులుతో ఏమీ తోచక నిశ్చేష్టుడై నిలవ బడ్డాడు. మళ్ళీ రైలు కదలబోతున్నది. గార్డు

జెండా పట్టుకుని నెట్టుకుంటున్న జనాన్ని ఎట్లాగో బండిలోకి ఎక్కించి తలుపువేసి బుట్టన బిగిలు ఊదినాడు. సోమసుందరుని ఆశలన్నీ అడు గంటినవి. కమల ముఖము కూడా చిన్నపుచ్చుకొనే ఉన్నది. ఆమె హృదయములో ఇప్పుడేమీ భావములు నాట్యమాడుతున్నవో ప్రేమ తెలిసిన వాళ్ళకే గాని తెలియవు. సోమసుందరాన్ని ఆమె ఇంకా చూడ లేదు. చివరకు సుందరము ధైర్యము చేసి ఓరగా నిలుచుని ఎలుగు బడతున్న స్వరముతో 'కమలా! అని పిలిచినాడు. ఆ స్వరము బాధ పడుతున్నవాని మూలుగులై నున్నది, కాని పిలుపుగాలేదు.

కమల అతనివైపు తిరిగి చూచింది. ఆమె ముఖము వెలవెల బారింది. వక్షస్థలము కంపిస్తున్నది. వేడి నిట్టూర్పు విడుస్తూ అమృతము ఒలుకుతున్న దృష్టులతో సోమసుందరాన్ని ముంచి వేసింది.


గార్లు జండా చూపించినాడు. రైలు కూత వేసి కడిలింది. ఇక కంటికి కనబడకుండా కమల ఎగిరిపోతున్నది. కమలా సోమసుందర ములు ముగ్ధులై ఒకరి వంక నొకరు చూచుకుంటున్నారు. సోమ సుంద రుని హృదయం కొట్టుకోవారంభించింది. హృదయమును వేయి సుత్తులు పెట్టి చితకకొట్టుతున్నట్లు భావించి పరితపించినాడు. కమల కన్నులలో నీరు గిరుక్కున తిరిగింది. నిస్సారముగా నున్న తన బాహులత నామె బయటికి చాచి సోమసుందరుని వంకకు ఊపింది! 'మరచిపోవద్దు' అని కోకిలస్వరము మృదుమధురంగా సోమసుందరుని చెవులలో ప్రతి ధ్వనించి పులకరింప చేసింది.

రైలు ప్లాటుఫారం దాటింది. తన కంఠము సారంః అతనివైపు చూస్తున్న కమల ముఖబింబము కనబడుతున్నంతసేపూ సోమసుందరుడు తన్మయుడై ప్లాటుఫారము మీద నిలచున్నాడు. గంటకు ముప్పది మైళ్లు వేగముతో రైలు అతని వద్ద నుంచి కమలమ్మన క్రూరముగా ఎత్తుకుని పోతున్నది. మళ్ళీ వాళ్ళు జీవితములో ఎట్లా కలుస్తారు !

సోమసుందరము నిశ్చేష్టుడైనాడు. చెమటలు దేహమునిండా కారుతున్నవి. హృదయ భారంతో ఎద్దెట్టో నెమ్మదిగా వంతెన దాటి బండిలో వచ్చి పడ్డాడు. ఇంతవరకూ తాను జ్వరముతో బాధ పడు తున్న సంగతి మరచిపోయినాడు. బండిలో ఎక్కగానే అతని బలహీనత తెలియవచ్చి సొమ్మసిల్లినట్లు పడకున్నాడు.

బండి ఆరంధలు సత్రము వద్దకు వచ్చి నిలిచింది. సత్రములో బొప్పాయి కాయలను కోసుకో వచ్చిన అతని తమ్ముడు ఎదురై 'నాన్నగారు నీ కోసము వెతుక్కుంటున్నారు' అని చెప్పినాడు. ఆ మాటలు విని సోమసుందరము ఇంటికి పరిగెత్తినాడు. ఎదురుగా తండ్రి వచ్చి 'వెళ్ళవద్దని ఎంత చెప్పినా వినక గాలిలో షికార్లు చేసివచ్చి నావా?' అని కోప పడినాడు.

సోమసుందరమా మాటలు వినిపించుకోకుండా ఇంట్లోకి వెళ్ళి పచ్చడము కప్పుకుని కిన్నీరు కాల్యలై పారేటట్లు విలపిస్తున్నాడు. కొద్దిసేపటిలో కప్పుకున్న పచ్చడమంతా కిన్నీటితో తడిసి పోయింది.



ఆంధ్ర పత్రిక

ఆంధ్ర పత్రిక ఇప్పటికి ఇంచుమించు ఏడు దశాబ్దాలుగా తెలుగువారికి సేవ చేస్తోంది. విజయవాడ, హైదరాబాద్ ల నుండి వెలువడుచున్నది. తాజా వార్తలు, పక్షపాతం లేని వ్యాఖ్యలకి ఆంధ్రపత్రిక పెట్టింది పేరు. ఇవి కాక అన్ని రకాల అభిరుచులనీ సంతృప్తి పరచే ఇతర శీర్షికలు ఎన్నో మీరు ఆంధ్రపత్రికలో చదవగలరు !

- ★ మన సివిమాలు ★ డాక్టరు కబుర్లు ★ కలై డో స్కో పు కార్టూన్
- ★ దిన, వార, ఫలాలు ★ బొమ్మల సీరియల్ ★ శ్రీకృష్ణ భాగవతము
- ★ జ్యోతిషశాస్త్ర సలహాలు ★ యుద్ధ కాండ ★ వింత యథార్థం
- ★ ఇంకా — వ్యాసాలు, గేయాలు, కార్టూన్లు

ఎప్పటికప్పుడు ఆంధ్రపత్రికలో సరికొత్త ఆకర్షణలు ప్రవేశపెడుతూనే ఉంటాము ! వెంటనే ఆంధ్ర పత్రిక చందాదారుగా చేరండి !

